



قصې او افسانې

سلیمان لایق

نقاش

اورېدلې مې له چانه دا قصه ده
که مې لوستی یوه کتاب کې شپه ده

یونقاش چې زمانې وو خورولې
بې خوښو، لوزو، تندو کړولې

د هنر کړنې پي تللي وي بېخايه
دنبوغ شغله پي پته و له بنایه

د آسمان له ړندو سترگونه لوېدلې
بدبختۍ او کړاووته زېږېدلې

د حقیرو په حلقه کې حقیر شوی
د غني هنر په اړخ کې فقیر شوی

یوه ورځ پي لوبه زیاته شوه په کور کې
د چوپیا کوزه نسکوره شوه په شور کې

که لویان وو که واره وو په فریاد شول
ژوند کړی شوه، همه واره په داد داد شول

مور چې ولېدل بې وزله ماشومان خپل
خپل دوږه کترى، په نس وري بچيان خپل

چې په لورته نارې وهي غوغا کړى
سر تندى وهي ډوډى پسې ژړا کړى

رڼا ورځ بې توره شپه شوه د غمونو
لار ترې ورکه کړه هره خوا مصيبتونو

توفاني بهر شوه واخيسته موجونو
اوبنکو ډوبه کړه دنيا شوه د غمونو

پنبې لوڅې سر سرتور گريوان شکېدلى
رنگ الوتې شونډې ژپړې مخ شکولى

فريادى په تلوار راغله مصورته
خپل خاوند ته د غمونو مفسرته

ورد مخه شوه بېباکه لمبه ناکه
وى بې اي زړه ډبرينه اي سفاکه

خه د پاره دا د غم نقشونه باسي
کومه ورځ به د بچو تپوس له راسي

قصې او افسانې

هغه ونه دا آسمان او دا درياب
چې دې کښلی دي دخپل زړه په خوناب

هغه وړوند چې بې امسايه لار روان دی
هغه سپور چې معرکه کې په جولان دی

ها مرغه چې رپوي وزر جوړې ته
هغه زوړ چې لاس بې پورته دي توبې ته

دغه نور عبث شيان چې رسموي ته
کوم لباس کومې ډوډۍ کومې او گرې ته

دې بې ځانه تصويرونو نه څه غواړي
په دې خوار فن باندې ولې دومره وياري

دغه ډرې عبث ولې رنگوي ته
دا رنگونه خوشې ولې خرڅوي ته

په دې خوار دو بې روزی هنر کې څه دی
بې له لوبزی او خواری نه چې خواره دی

ماشومان دې وړی تږی اسکیرلی
بربنده شوی رنځور شوی ځورېدلی

راولۍ په ژوند و سارو بدۍ چارۍ
د بې ځان تصوير لپاره باسۍ لارۍ

ځان داران دې له بې ځانونه قربان کړل
خپل بچيان دې له خپل لاسه پریشان کړل

دغه څنگه عاطفه څنگه هنر دی
دغه تېره ده که زړه د بشر دی

نور دې نشم دا رسوا ژوندون زغملى
نور دې نسّم دا حقير هنر منلى

د نهنگ له خولې نه واخله خپله برخه
نه بل لور شته نه بله ورځ نه بله کرځه

د همت مرغه د مرددۍ ورپسې شه
څه ستومان څه سرگردان شه څه خولۍ شه

مصور چې واورېدلې دا خبرۍ
له موسکايې توييدې دغم شکرۍ

په خدا خندا يې ووی دغم يارته
د ترڅه روند دملونو وفادارته

همدا نن شپه دمه راکه چې سبا شي
ستاد زړه او د خاطر غوټې به واځي

سري طلاوی دولتونه به پيدا کم
ستا په شونډو به روان رود د خدا کم

دا حقير خلک به و بولم حقير
دا غنيان چې په فطرت کې دي فقير

د فلک په زړه کې به وخوټوم وينې
د زمان سترگې به کم په ژړا سپينې
ته اوس وځه او ما پرېږده انديښنو ته
خپل تصميم خپلو رنځو، خپلو غمونه

شا او خوا رانه چاپير دی ځنځيرونه
په کمریو کې مې سوځي سره اورونه

پښې تړلې خوله تړلې لاس تړلې
د نجات ورونه له کوز و پاس تړلې

لوړی تندي بې ارزښته بې عزت کړم
نشتمنې پخپل وطن کې بې حرمت کړم

نور به نكړمه ستومان چا ته دماغ خپل
بل به نكړم بې بصرو ته خراغ خپل

درسام ښځې چې واورېدې خبرې
په غومبورويې رالې شوې مرغلرې

پوهېده د ژوند ملگرې خومره سوځي
چې له زړه يې د لاسو گوتې خوځي

نو په پټه خوله روانه شوه ستنه شوه
تا به ويلی له غيرته پښتنه شوه

شپې ترې يووړلې د اوښكو مرغلرې
زمان هېرې كړې د شپې ترخې خبرې

پښيमानه وه له تېرو جنجالونو
را اوچته شوه له غاښه په سوالونو

پولادې زړه يې زهیر او نرم شوی
په تسل تسل رام شوی گرم شوی

د خاوند كوټې ته راغله شرمېدلې
پښيमानه عذر خواه خجلت وهلې

چې کټه يې ځای خالي دی آشنا نشته
د نادمو تللیو او بنکو دوا نشته

نا بیره سخته ویره ورپیږدا شو
لکه پانه په لړزه او رپرږدا شو

سودايې مخ په انگر غبرگه شوه بېرته
ترینه ورکه شوله لار چې ځي به چېرته

سره لمبه شوه په انگر راگرزېدله
گرزیدا کې پخلنځی ته وختله

چې په وره د پخلنځی يې قدم کیووت
د غوايې په یوه روڼ يې نظر پریووت

په افسوس سره يې وکړه دا خبره
بې سنجشه بې له ځنله نابیره

اوه! دې خوار به چا ته لاس وي غځولی
بیا به چاته محتاج شوی شرمېدلی

د چا وړ بې دومره وخته وي وهلی
خومره خومره به شرمونو وي ځپلی

وې راشه څه کباب ترینه تیار کړم
بیا به ورشم ماشومان به را بیدار کړم

ګوندې دی هم له کوم خوا نه راپیدا شي
زما بده وزه هېر کړي پخلا شي

چې چاره یې کړه تیاره غوڅېدو ته
لاس یې وړاندې که ورانه له پرېکېدو ته

مسخړی ورسره پیل کړي تقدیر
غوښه نه و په دیوال و یو تصویر

چاره ونښته دیوال کې راکېږه شوه
د بېوزلې مورا سره د غم لمبه شوه

وی یې دغه ابدی زمونږ تقدیر دی
خوږو په ځای په برخه کې تصویر دی

د نرګس پیالې یې ډکې په خوناب شوی
د غمونو ترانې کتاب کتاب شوی

دې خپل فقر ته ژړل لا نا خبره
چې دیار د مرګ نارو شوه نابیره

دروازه کې نا آشنا سړی ناره کړه
چې رسام په سر چپه د مرگ پياله کړه

له خپل لاسه يې لاهو که ځان درياب ته
د خوني خپو منگولوته گرداب ته

ښځه وړانه شوه بچوړی راييدار شول
راييدار شول له کتونو راگوزار شول

زړونه ونيول پنجو کې فريادونو
سترگې پټې کړي داوښکوي سلاوونو

له کم کيو داروازو او ديوالونو
سر راوايسته دردونو او غمونو

په کاله د يتيمی لمبه خوړه شوه
د فلک چاره د مرگ په وینه سره شوه

زمانه په تېرېدو وه خرخېدله^(۱)
د مطبخ تابلو بازار ته ووتله

په لکونو باندې خرخ هغه اثر شو
يو کاغذ له کوټه زرو برابر شو

هر اثر سره چې جوخته قرباني شي
بې زواله بې همتا جاوداني شي

عادي خلک قرباني نه قهرمان شي
قهرمان شي چې له خلکو نه قربان شي

د غبرگولي، ۱
۱۳۴۲ - کابل



نیشه مورک

يو زلمى مورک له تندې نه بيتاب شو
له سوري نه رادباندي په شتاب شو

چې راووته نو ودرېده له ويري
هسې نه چې پيشو پته وي کوم چېرې

يوه شېبه هلته ولاړو حيراني کې
د پيشو په فکرو ذکر او پریشاني کې

وې خه وکرم له تادې نه مجبوريم
که خطر دی که مرگی دی زه معذوريم

يا به ځان کړم له منگي خخه سیراب
يا به کرمه دا خراب ژوندون خراب

خوار صورت به مې مرگی ته نشانه شي
که اجل و نو پيشو به بهانه شي

او که نه سیراب به راشمه سوري ته
بيا به نوی لغم پری کمه وری ته

دایې ووي په اوبو پسې روان شو
راغی ودریده یو مټ ته او ایران شو
وې یې گوره چې عجب شاني منگی دی
جوړ له خاورو هسې ندی چې لرگی دی
گوندي وی چې کې پیدا کړم د زړه تاب
په اوبو د ژوندانه شومه سیراب
د منگی په کمان مټ ته په ختو شو
د مټ خولی نه چارچاپیر په گرزېدو شو
پښه یې وښوېده ولوېده دلاندې
په شرابو آلوده شو لاندې باندې
په لامبو، لامبو راوخوت د خم سر ته
په زحمت باندې راوووت ترې بهر ته
دم درحاله سوه نشه ورباندې راغله
د مستی مسته خپه ورباندې راغله
ویره لاره له غیرته شین زمري شو
له غرور او حماقته لیونی شو

په بریتو کې یې پیدا د زور شغله شو
ژوند تر پایه ورته ښکلي یوه نغمه شو

دلذت او تکبر له لیونتوبه
بې آشوبه سړي لاره تر آشوبه
دی لا ناست و چې پشکه را پیدا شو
داسې په تاوېدو شو په گدا شو

وې یې هر کله زما د سترگوتوره
دغه لمر دی راختلی له کوم لوره

دغه څنگه یې راغلی نابیره
ماړنده کړې چې زه نه یمه خبره

ستا راتگ ته کړی شپه ومه بېداره
بخت ته گوره چې راځی په رڼا لاره

اوس نو وایه څه دې حال څه دې روزگار دی
بیادې کوم جوال ته ایښی دام د ښکار دی

ځوان موزک چې و مستی بېواکه کړی
د شرابو کیفیت بېواکه کړی

پخپل ځان يې دا گمان شو چې زمرې يم
او که نه يم نو کم تر کمه سپی يم
نويې پرانيستله خوله او درفشان شو
له چاټې نه مخامخ يې ور روان شو
وې يې څرنګه جرأت کوی پيشو
چې راغلی يې دربار ته د زمر و
زه زمرې يم گوره پام که موږک نه يم
پروا گيره د پيشو او تلک نه يم
له غضبه که يوه چيغه کمه پورته
څه به کاندې وايه تېنټې به کوم لورته
ته له کومه وايه دونه جری شوی
چې په مخه را روانه د زمرې شوی
دغه دومره موږکان چې تانولوی
په کوم حق او کوم جرأت دې ټول خوړلی
که مې کېنکو دی له خولې به دې باران شي
ترې راتوی به په زرگونو موږکان شي

باید وباسي توبه او پښیمان شي
کلی پرېږدي او د غرو پلو روان شي

کنه ژامې به دې هسې کړمه ماتي
چې عبرت شي ټول عالم ته ځنې پاتي

لوی جهان به درته تنگه یو کړی کړم
له غضبه به دې یوه گوله مړی کړم

وايه ژر شه اي بدبخته بې ادبه
ځواب راکه کنې پرې به دې کم ژبه
تأخیر مه کوه پښو له راگذار شه
وعده راکه له ظلمونو توبه گار شه

له مونږ که چې پشو واورېدې باټې
وې يې ستا له خولی راوړی دغه گاتې

وې يې هو احمقه چوپ شه زه زمړی يم
له غصې نه سره لمبه يم لیونی يم

دا ته نه ويني صورت مې ټول رپړي
له غضبه مې ماغزه درته ایشپړي

پيشو وخنډل موزك ته وې يې جـانـه
راته بـنـكـاري چـې مـوړ شـوې يې له خـانـه

دا قـدـرت دې واړه خـنـگه پـيـدا كړې
راته بـنـكـاري پـرـيـشان خـوب دې لـېـدـلـى

ته د نورو موزگانو و كالت كړې
واړه خـان به له ما خـنـگه سـلامـت وړې

اوس به وگوري د ژوند وروستنى لوبه
رايـيـدار به شي له خپله درانه خو به

شپه وروسته نيشه ولاړه موزك سم شو
ترې چاپيره د ژوندون د بقا غم شو
پيشو وويل اوس واړه خه فرمان دى
مخاطب زما زمرى كه موزك جان دى

موزك وويل ما بد كړي او خر شوم
خر خو شه وي زه تر خره ام لا بتر شوم

شرمسار يمه مـا و بـخـښـه امـيـرـه
له دې لوى بې ادبې له دې تقصيرـه

ستا مقام زما تر جر مه ډېر اوچت دی
زما په پلو کې ستا له فیضه حرکت دی
په دې کلی کې چې چېرې موز کان دی
همه واړه لاس تېرلی بندگان دی
چېرې زه او چېرې ته عالي مقامه
خوله مې ماته کړی بې ستاله احترامه
پیشو وویل خبرې دې ترخې وې
خو زه پوهېږم د تانه وې د نیشې وې
مگر زه ستا په نیووو یمه ماموره
پخپل قتل به ما وبولی معذوره
فکر وکه چې دا مرگ ندی خمار دی
ژوند هر چاته یوه نیشه ده بیا قمار دی

د لیندۍ ، ۸

۱۳۴۳ - کابل



شکمنه مینه

د لرغونو زماڼو په افسانو کې
د بخدې په اوسنیو ویرانو کې
راته کړی یو بزگر سړی قصه ده
د یو ښکلی ژوند غمجنه خاطره ده

وايي هغه وخت چې دغه ښار آباد و
د نړۍ له توفانـونو نه آزاد و
پدې سیمه کې استوگن و یو ځوان
یو بې سارې، بې رقیبه پهلوان

تا به وې د صورت غوښه یې پولاد ده
جگه ونه یې له نسله د شمشاد ده
د غیرت آوازيې تلې په ملـکونو
هم یې ناسته د ځوانۍ مینه په زړونو

مگر ځوان زړه یې له لاسه ووتلی
د یوې پیغلې نجل په مینه یې بایللی
معشوفه یې اوسېده په بخارا کې
د آمو د زورور سین هغه خوا کې

عاشق ځوان په هره مياشت کې يو يو وارې
لنډولۍ بخارا ته اوردې لارې
پريکول يې بې اوبو بيا بانونه
د يخنۍ په شپو کې واورې بارانونه

بې گدره به آمو غيزې ته پريوت
له خپو او له گرداب سره به کيووت
په وحشي سين به يې وروړل يرغلونه
ايلول به يې سرکشه سيلانونه

پولادي لاس يې په هر شئ باندې برو
که درياب، که بيا بانون او که غرو
هيڅ يې نه لرله ويره، اضطراب
تابه ويلی چې موجوده او گرداب

د ده مخکې ذليل شوی محکومان دی
بې ارزښته او ناچيزه غلامان دی
په رگو کې خوځېدلی گرمي ويني
د هيچا پروا يې نه وه بې له ميني

يوه ورځ له ورځو راغی بخارا ته
زړه يې کينډود پښو د تمنا ته
نيمه شپه د آسماني حصار د پاسه
بې له ويرې، اندېښنې او بې وسواسه

رادننه شو د ميني منزلگا ته
زړه يې وسپاره رنگيني مشغولا ته
جنتي شپه د ځوانۍ په سره لمبوکې
په گيلو کې، په قصو کې، په بوسو کې

په مسکا کې، په خدا کې، په ټراکې
د آسمان د رڼو ستورو په ځلا کې
په ورو ورو د سباوون ساحل ته تلله
د آسمان په شنه درياب کې بهېدله

خو سپېدو تر تورې پردې لاندې
آخر سترگې واړولې لاندې باندې
آخر هغه بڼايسته شپه سباوون شو
د وصال پلوشه جگه شوه بېلتون شو

وخت د دې شو چې بلخي زلمی جلا شي
د بخدې خوا ته روان له بخارا شي
خدا زده شه يې په زلمی زړه کې پيدا شول
چې شونډان يې راغنچه شول په مسکا شول

ناخاپې يې نجل ورته وويل اې گله
اې زما د زړه شهی د عشق بلبله
که هرڅو ستا بڼکلی مخ يو بل خراغ دی
خو افسوس چې پيدا شوی پکې داغ دی

هسې نه چې ستا د گلو باغ تالان شي
زما د مینې ابدې برجل ويران شي
دغه وار چې ځي له بڼکلی بخارا نه
د عشقونو وصالونو له ماوا نه

گوره پام که ځان وانه چوي لامبو ته
د جهیون خونړي سین مستو څپو ته
ستا د مینې په باغ گډه د شک تالان دی
دا ځل هغه آمو ندی یو بل شان دی

ته د مینې په بېړۍ راتېرېدلې
چې په موج او په توفان به برېدلې
اوس د شک په ځپوډو به شوه کشتۍ ستا
د دریاب کړۍ به ونیسي مړۍ ستا

گوره پام که اې زما خیالي دلبره
هسې نه چې په سین گله شي نابیره
د سپېدو چرگانو وکړل آذانه
خوان روان شومات زه گۍ ساره آهونه

بله شپه بیا د جیحون دریاب ته راغی
د اوبو یوه ژور تالاب ته راغی
ده وې گوره د یار زده کې به خه تېرو
چې زما زړور زده ورڅخه هېرو

دې گمان کاوه چې گوندې دا دریاب
د آمو مستې خپې او یا گرداب
زما د اوسپنو دامتې به کړي ماتې
زما د مینې خاطرې به شي میراتې

نه نه ! زه هسې بزدله مين نه يم
زه په مينه کې په مال او په تن نه يم
زما نه به خامخا زما فرمان وړي
سين او غر به زما سوري ته امان وړي

دايې و وې ناپايووه سين ته پريووت
له جيحون سره په جنگ جگړه کې کيووت
مگر دا خلې بل سين بله شپه وه
بل گرداب و بله لوبه بله شپه وه

د درياب گېډه کې بل خپل انقلاب و
په اوبو کې بل قوت بل اضطراب و
ايشېدل د درياب زړه کې غصونه
د خپولو له خولې وتل سرکش ځگونه

قهرجنې زخمي غېږه کړله خلاصه
د اوبو سيلاب يې پرېښود پې د پاسه
پولادې مټې يې تاو شوي يو تر بله
خو تېر وخت تکرارېده نه بيا هېڅکله

پهلوان زلمی خوراک شو د جیحون
عشق ونه زغمل نازونه د جنون
د عشق کار کې چې رښتینې صفانه وي
سرایستل ترېنه آسانه سودا نه وي
مجنون ځکه پایښتې جاوداني شو
چې د خپلې لیلې مینه کې فاني شو

د لیندۍ، ۱۲

۱۳۴۱ - کابل



ورى او ليوه

مازيگرو زيرى لمر په ډوبېدو ؤ
له مشرقه نرم باد په چلېدو ؤ

په ورشو کې د شنيلو وږمه خوره وه
د شفق لمن د وينو په شان سره وه

هره خوا راپورته شوى وو گلونه
د بيديا په لمن پلن وو سره لالونه

د سنځلو بوى خور شوى و بيديا کې
د شنيلی فرش غوړېدلى و سحر کې

شين آسمان تانده هوا بڼايسته غرونه
په هره پوله د خاتولو خراغونه

يو رمه له لرې ښکارېده په تلو وه
له سارا نه آبادى ته په وتو وه

په ورشو کې له رمي نه پاتى وري و
برگکى و پستکى و گلالى و

بیر سر اورېدې غوږونه بنیښې سترگې
سور پوستکې دمخ پښې پې سپینې غبرگې
آزاد گرزېده نه شپون و نه رمه و
مه یې زړه کې له بل چا انډیښنه و
نابیره په یو ځل په نخېدو شو
له خوښۍ به په خیز او په ټوپو شو
بیا به منډه کړه او جگ ځای ته به وخوت
آزاد ډاگ به یې په مینه مینه و کوت
یو ځل تېرې شو اوبو په لور راغی
دلښتی مستو څپو په لوری راغی
په ژوره زی رانښکته شو اوبو ته
ده لا شونډې سمولی خپلو چښو ته
ناڅاپي یې تر غوږ سخته یوه غورا شو
په ماشوم صورت یې تبه راپیدا شو
چې کاته یوه لیوه ولاړ و پورته
دزړه سرې سترگې یې ورته ولې اورته

سپينې د اړې يې چـ چـ د قصـ اـ بانو
توره خوله يې لـ که گور د دوزخيانو

ورى چې ولېـده دا حال له حاله ووت
خپل اجل يې روغ پخپلو سترگو وکوت

ليـوه پورته په غـرور ورته ولاړ و
ورى لا وخته له خپل ځان جهانۀ ولاړ و

د ورشو سندرې هېر شوې ورشو کې
د ټوپو خونـدونه لاړل په خوبـو کې

ليـوه وری ته ويل ودریـزه مه بنـوره
دا اوبه دې ولې خـمې کړلې گوره

زه مې غـواړي درنه پریکم غوږ او ژبه
اې رزیله بې حیا او بی ادبـه

ورى په عـذر او عـاجزی او په ژړا
ویل پـلاره زه اولاد یمه د تا

زه به خنـگه ستا اوبه درخـپرومه
یا به خـاورې په هغو درگـپرومه

کاشکې ږوند شمه پخپلو دواړو سترگو
که دا کار وکم یا گوډ شمه په غبرگو

دا اوبه خو ستاله خوانه رابېږي
زما په لوري را روانې دي تېرېږي

ښايې پورته کوم پسه وي بې ادبه
کوم سپين ستگې بې حيا او بې نسه

خمرې کړې يې اوبه وي ستاسو چنبو ته
که رخصت وي زه به درشمه کتو ته

ليوه وخنډل او وې وې نابېره
اې سپين سترگيه بې حيا او غټه خره

ته لا ما ته څنگه وايې دلي لونه
مگر ما ته معلوم نه دي دا چلونه

اوس به ستا د سپين سترگي سزا درښيم
زه ليوه يمه کم عقله پسه نه يم

خوار کې وړې يې ونيو له غاړې
د مظلوم په مړۍ خښې شولي داړې

ظالمان هميشه خوري د مظلوم غوښې
په کمزور د زورور منگولې څښي

د ميزان ، ۹

۱۳۴۱



درې غوښتنې

یو لږ گبه چې غریبی و کـړولې
لوږې تنډې په اورو نو اړولې

چاودو پښو یې پارولې وو دردونه
خوږمن زړه یې خوځولې وو موجونه

تمامي عمر له خپله بخته تنگ و
له خپل غم او غریبی سره په جنگ و

یوه ورځ دلوی ځنگله په لور روان شو
د چرتونو په دریاب کې لالهان شو

لار په منځ کې مخامخ شو یو سړی ته
یوه سپین زیری شان بوډا ته گاللی ته

په پوښتنه کې دستي سره آشنا شول
په خواله شول د دردونه په افشا شول

لږ گبه پرانېستې د زړه غوتې بوډا ته
بوډا وژړل بدمرغي بې نوا ته

بېوزلان ښه یو د بل په ژبه پېږي
یو د بل لپاره سوځي او کمېږي

لرگبانه د لرگېنو سره ژړای شي
بزگران د بزگرانو خپلېدای شي

بودا وویل لرلای به ته گرانه وروره
یوه لاره درته ښییم ما ته گوره

دې ځنگلو کې یو فقیر مشکل کشادی
لوی عارف دی ستا دردونو ته دوا دی

نامرادان رسوي خپلو مرادو ته
دولتو ته مقامو ته معشوقو ته

کال د مخه یو جونکی له ما نه ورک و
دغه کار ته زما عقل هک او پک و

چا راوښوده درک د دغه پيړۍ
چې خدای دوست دی او عارف دی او فقیر

زه روان شوم په اخلاص د هغه خوا ته
د امید مخه مې خلاصه کړه رڼا ته

لا زه نه وم رسېدلې د ده خای ته
لا مې خاوري بادولې په سر خدای ته

ناڅاپي مې د ځنگله په یوه خوا کې
د ماښام په تور بخونه شان رڼا کې

تر نظره یو بوده په خوځېدا شو
چې کاته مې زما جونگی دی راپیدا شو

دا فقیر به د تا کار هم گوره سم کړي
ته خو ورشه هماغه به دې یو غم کړي

د لرگبه په سترگو پړق شو او رڼا شو
د ژوندهیله یې په زړه کې راپیدا شو

وې یې ځان سره چې خامخا ورځمه
دا ستانه سړی به حتماً ننگومه

ګوندې وي چې بهانه راته پیدا شي
کومه پټه خزانه راته پیدا شي

دم در حال یې خپل سپین زېږې بوډا هېر شو
حرص د زرو او د مال ترینه چاپېر شو

بې تکبیره بې دعا او بې سـلا
بې پوښتنې له بوډا شو راجـلا

په تلوار تلوارې راغی د پیر ځای ته
د غمونو او دردو مشکل کشای ته

چې کاته یې پیر خاموش په ځای کې ناست دی
استغراق کې خپل خاوند لره په خواست دی

که جهان وای همه واړه ښورېدلی
دې به نه و له خپل ځایه خوځېدلی

خوار لرگبه همالته تېر کړل درې کلونه
رایې نه وړل د مراد غنچې گلونه

پیر هماسې پخپل ځای ناست و سرخوړی
تا به وی چې سم و دم دی لکه مړی

آخر یوه ورځ دلرگبه صبر تمام شو
ناڅاپي یې د خپل کور پلوته پام شو

ورپه یاد شول خپل بدمرغه اولادونه
خپل د درو کلو بې ځایه خدمتونه

لکه مار له ډېره درده په خای تاو شو
له غصې په ملا غبرگ شو تاو راتاو شو

په دې وخت فقیر له خوبه بیدار شو
قهرجن لرگبه ته هسې په گفتار شو

وايه خه غواړي چې درکم مرادونه
عزتونه خزانې که ثوابونه

لرگبه ووي له غضبه خوټې راکه
دامې بس دی خزانې حانته بسيا که

فقير بېرته خپلې سترگې کړلې پټې
د لرگبه تمام وجود شو خوټې خوټې

شونډې خوټې پوندې خوټې سپوږمې خوټې
پوزه خوټې وروځې خوټې پښې خوټې

شو لرگبه له غوصې کیناست او آرام شو
سر تر پايه پي دخوټو کار تمام شو

غريگوتې وی توبه مې له دې گټو
چې تر خوټې پورې ډوب شومه په خوټو

اوس به گالم بيا د دري کلو غمونه
تېروم به په چوپړ کې تار کـونه

بيا به ژاړوم دې ناپوهه لور مقام ته
پام بې اړوم د خوتو سرانجام ته

په همدې همدې کې تېر شو درې کلونه
د لرگه انتظار و سپړل گلونه

قلندر له استغراقه راييـدار شو
چې بيدار شو نو مخلص ته په گفتار شو

اې زما خاصه مخلصه رانه غواړه
يا دنيا يا آخرت يا دغه دواړه

لرگه وويل دا خوتې رانه واخـله
دا د ننگ او شرم گټې رانه واخـله

پير سر ښکته که او بېرته پخپل ځان شو
لرگه بيا له خپله سواله پښيمان شو

دده خوتې هم د نورو سره ولاړي
سپيره پاتې شو غموته جينگي داري

بيايې وگال د درو کلو غمونه
د ايزکو عذابونه کړاوونه

پير پخپله وخت بيا سر اوچت کړ
په لرگه يې تمام هسې خپل حجت کړ

وايه څه غواړي چې درېې کم غريبه
اې کم بخته درېدره بد نصيبه

لرگه ووي چې له دې شرمه مې خلاص که
غلط نشي خپلې خوټې را په لاس که

نور به نه غواړم له لويو خلکو گټې
که مې يو وارې تر لاس شي خپلې خوټې

د تلي، ۱

۱۳۴۱ - کابل



تقلب

يو کوچی و چې شوي يې خرڅولی
نيمایې به يې اوبه يې گډولی
په تگۍ او تقلب کې دولت من شو
په جاهل قوم کې لوی شو عزتمن شو
خلور مېرې يې په کم وخت کې رمي شوې
له دوو اوبنو نه يې جوړه قافلی شوې
ډېر نېردي و چې د نورو غلو په شان
يو ستر مشر شي د قوم او والا شان
يوه ورځ دغه سړی ته په بازار کې
کار پيدا شو او روان شو په تلوار کې
ماسپښين چې بېرته ووته له بناره
د شوي له پيسو سره سرشاره

ناڅاپې سترگې ولـوبـدې په غـرونو
پاس په غـرو کې د اورو په انـبارونو

ښکارېده چې پاس په غـرونو باران راغی
وړوونکې او بې سارې توفان راغی

په اورو کې بـارـان کړلی غاښ چيچنې
وريځې پلنې شوی د غـرونو تر لمنې

د آسمان دروازې خلاصې شوی اوبو ته
غـرونو کوز کړل سيـلاوونه ډوبېدو ته

مانښامی کوچی په ویره اندېښنو کې
رانېرېدې شو خپل ټاټوبي ته غـمو کې

رالـوتی وو له غـرو ساره بـادونه
خـواره شوی وو د وريځو تور فوځونه

يو ژيـمـچـکه سپـوږمۍ په راخـتـو وه
يوه غـمـجـنه شان رنـا په خورېدو وه

عاقبت راغی کوچی خپلې ورشو ته
خپلې سيمي د کېـرـديو او رـمـو ته

چې کاته یې دهمه وو کار تمام دی
که رمې دی، که پیسې دی، که یې کام دی

نه رمي شته، نه د کور نام و نشان شته
نه یو څاروی نه یوه نښه دانسان شته

هک او پک شو سایې ونښته سینه کې
اوبنکې وچي شوی د سترگو آینه کې

لکه بت بې حرکت په ځای ودرېد
بیا بې حس شو لکه زوړ دیوال راولوېد

چې په حال شو نو په منډو منډو سر شو
خدای دربار ته هسې په شور و شر شو

ما خو یو پل نه و ایښي څه بېځایه
دا اوبه له کومه راغلي لویه خدایه

هله چې کوم بوډا وژوندې پاته
ورو ورو راغی رانېرېدې شو ده خواته

ویلي دا ستا د شودو اوبه دي وروره
ستا عمل دي په رڼو سترگو گوره

تا اوبه چې په شودو کې خـ رځولی
هغه واړه غـ ونډېدلی زیاتېـدلی
شولې زیاتې دا سیلاب یې را روان که
ستا د لاسه یې زموږ کورگی هم وړان که

د تلی دمياشتې، ۳
۱۳۴۱ - کابل



ليوه

يو ليوه و له تازيانو تښتېدلى
د يوه كلي په خوا راغى سا نيولى
خوار له ډاره كنى پښو كې و نيولى
چونگېده او د ماشوم غوندې ژرلى
ډېر بې حاله وار خطا او منقلب و
لار ترې ور كه وه بې حده مضطرب و
د ښكار يانو هره خوا پسې هاها وه
بده پېښه خطرناكه مشغولا وه
تور گردونه ورپسې وو د تاويانو
پسې ليكه يو پلټن د هلـكـانو
ماتېدو ته يې خوني غاښونه سم وو
رسېدونكې يې انجام ته نور ستم و
خپلو بدو له هر خوا په مخه كړى
په هر گام كې يو ټوپك په زخه كړى
سايې نښتې وه «امان امان» يې وغوښت
يو ساتلى او مصئون مكان يې وغوښت
عاقبت د كلي لارې ته راسم شو
از چې كلي ته نږدې شو زړه يې تم شو

دایې خوبښه کړه چې ننه شي کوم کور ته
لاره وتړي د پسيو شرو شور ته
خو تـړلـی و له بدمرغه ورونه
دروازو ته وو لـوـېـدلی ځنځيرونه
په خغستا شو په کوڅو کې کته پورته
په دې هیله چې ننه شي کوم کور ته
د بنکاريانو شور و شر په زیاتېدو شو
د ليوه تمام صورت په لـرـزېدو شو
ښایسته نړۍ یې غاړه کې کړی شو
یوه شېبه یې په غـمـو نو کې پیرۍ شو
هلته ناسته په ديوال یوه پشو وه
په کـوـڅه کې د ليوه په نندارو وه
د ليوه نظر چې ولوېده پيشو ته
خوله یې پرانیسته زاریو او عذرو ته
ای بې بې پيشو تـلـوار که راته وایه
چاته ننگ یوسم یوه سمه لاره ښایه
ته پوهېږي په ما څه سختې تیرېږي
د اجل چاره مې ستونې ته خوځېږي
دا د سپيو او بنکاريانو چې هاها ده
بل څه ندي دا په ما پسې غوغا ده

چېرې شته دى دغه كلى كې يو ځوان
كوم زړه سوانده او شريف شاني انسان
چې ما وساتي له سپيو او تـازيانو
امن راكړي له دې سختو ظالمانو
هله وايه وخت تيرېږي چې ورځمه
اجل نيغ راته ولاړ دي او زه مـرمه
پـشـو وويل سورگل يو ښه انسان دى
د هغه كور هم پنا دى هم امان دى
ليـوه وويل هغه ته مې مخ تـور دى
يو پـسه مې ترې خوړلى په ما پور دى
پـشـو وويل چې ورشه نو انځـر ته
ددې كلى ننگيـالى او زورور ته
ليـوه وويل هغه ته نشم تللى
يو سـيرلى مې له هغه نه تـنـتـولى
گـناكاريم گـناكاريم گـناكار
خـداى دپاره راته ښه بـله لار
پـشـو وويل نو هـله تـلـوار كه
ځـغـله ځـغـله دزمر كـ كـاله ته لار كه
ليـوه وويل يو وړى مې ترې داړلى
دا لا څه يو خوسكى مې ترې خوړلى

پيشو ووي چې نوڅوک به در په لاس کم
گمان نه کوم چې اوس به دې زه خلاص کم
تا پخپله د نجات ورونه تړلی
څوک وژلی، څوک داړلی، څوک خوړلی

د سلواغی، ۴
۱۳۴۱- کابل

زور حما م

راڅر گند شو يو ورځ يو دردېدلى
يو انسان، يو مـــــرور، يو پارېدلى

د ظلمـــــونو ناروا وو په اور ســـــوى
د نظمـــــام او منتظمـــــم دودالـــــوى

په څـــــوالى كې له غمونو كمان شوى
مـــــريض شوى زهیر شوى ناتوان شوى

كه آسمان و او كه ځمكه وه كنځل يې
كه كشران وو كه مشران وو يادول يې

له ځانــو امــرانو يې شكــوه وه
له انسان غونډې ديوانـــــونه شكــوه وه

آزرده و له مفســـــد او له فســـــاده
له راشي نه، له ځاينــه، له جـــــلاده

له خپل كار او خپل دفتر نه يې زړه تور و
تابه ويلي درست جهـــــان ورباندې اور و

رانه وې غوښتل یو کار ورته پیدا کړم
یو شریف شاني روزگار ورته پیدا کړم
هسې کار چې له فساده یې کار نه وي
له ليوه سره یې واک او اختیار نه وي

ما چې واورېد دا ناشونې شان مقصود
زړه مې وسو په دې پاک ساده موجود

چې ته گوره دې د خه شی امیدوار دی
خومره پاک خومره ساده خه بې آزار دی

دا ماشوم لا منتظر د صفایي دی
په مانبام باندي گمان د سبایي دی

په کرار او نرمۍ مې ورته ویلی
دا دفترې واړه یو دی نه دي بېلی

په هرځای کې هغه یو شاني رنگریز دی
کې هرات دی که غزني دی که گردیز دی

دې لپاره چې دی پوه کمه تمام
ورته سر مې کړه قصه د زوړ حمام

«يو سړى د شپې شپې ——— طان و غولولى

نيمه شپه له خپله کوره رتوتلى

ضرورت يې و لمبا او استحمام ته

برابر شو يوه زاړه غونډې حمام ته

وردننه شو دهليز ته بې وسواسه

خان يې سم که لوڅېدو ته سمدلاسه

تن يې لوڅ که ، لونگ يې وتاړه د پاسه

چې شرنگا شوله اوچته له هر تاسه

په ليندۍ د هر گنبدې کې نارې شوى

له هر وره نه راوچتې نغارې شوى

پنجري يې د بلاوو تورې خولې شوى

ديوالونه د وهمونو قافلى شوى

په وهمو کې لمباڅي ته شو دننه

گونډې هلته د بل چا وکړي لټنه

په نظر کې يې يو بل سړى پيدا شو

چې پيدا شو نويې زړه يې تسلا شو

ده لا ځير، ځير د ملگري تماشا كړه
چې كاته يې دواډو سترگو يې رڼا كړه
خو گامونه ترې رالري شو په زغرده
چې كاته يې د پښو تله يې وه گرده
تابه وي د پښو تله يې د پيل وي
نيلي سترگي يې كاسه، كاسه دنيل وي
بل څوك نه وو او حمام واړه خالي وو
نه يې سوري، نه يې نښه، نه يې كالي وو
په دې تش حمام كې ويړه وړپيدا شو
په تمام صورت يې گډه رېږدېدا شو
زړه يې واچاوه سړي او وارخطاشو
په ورو ورو په ويړه ويړه راپه شا شو
د كاليو اغوستو كوټې ته ستون شو
بېچاره له ډېرې ويړې نه زبون شو
د حمام يو خدمتگار شو راپيدا
ليږ را تم شو، خه يې زړه شو تسلا

خدمتگار تې هسې وويــــل دواړه
اوس مې زړه چــــاودلی و لــــه داړه
په حمام کې راته ښکاري چې پيري دي
پښې گردې دي پخپله سم سړی دي
لا پخــــوا وم وېرېدلی اوس بــــتر شوم
په ناولی ځان راووتــــم بهر شوم
د حمام خادم ويران شو له خندا
وې پې داسې خو به نه وي لکه زما
دې چې څير شو، د ده پښې هم رڼېدې وې
د پيريانو غوندې گردې وې کلچې وې
په هــــدو کو کې پې نــــووته ویرــــه
ســــره تبه پې په زړه شو رابرسیرــــه
د نايې کوټې ته راغی نیم عريان
رنگ الوتې، سا نیولی او ستــــومان
خپل آشنا نايې نارې کړې پې چې ولي
چېرې تښتي څه له دانگي ولې ځغلي؟

وې يې مه مې پوښته بده واقعـه ده
په حمام کې د پيريانو هنگامه ده
راتـول شوى په جهان چې خه پريان دي
پښې يې گـردې ته به وايي چې پيلان دي
ډم په بریتـو کې ملـگرى ته مسکې شو
لونگ يې لري که پښو نه او پيرى شو
وې گـوره زما د پښو غونډې خو نه وې
هسې گـردې هسې غونډې مندې شوې!
سړى وډار شو په چيغو او سوران شو
د حمام آخري وره ته را روان شو!
د حمام خاوند چې وليده دا منـډه
تر غـابڼو لاندې يې ونيوله شـونډه
وې خير دې وي وروره چيرې تښتي؛
دغه ولي هسې لـوخ او کالۍ نغښتي!
وې مه پوښته زاره مې په چـاودو ده
روغـه سا مې له هيته په ختـو ده

د حمام په منځ کې واړه گرد پښې دي
که نايان، که خادمان، که سړي دي
د حمام خاوند دلونگ په رابڼکو شو
په خنډې شو د پښو په لوڅوو شو
د سړي چې په گردو پښو نظر شو
سديې لار، له تورو خاورو برابر شو»
ماچې خلاصه کړه قصه د گردو پښو
مخاطب شو ناڅاپي په غرېدو
وې يې هاسړي خو يوه شپه ځورېدلی
له څلورو گردو پښو نه ویرېدلی
ماته گوره چې بندي يم شامدم
ځوروي مې گردپښې علی الدوام
هره ورځ وينم سلگونه شیطانونان
بې غوږونو بې نظره بې ایمان
ځوروي مې پاروي مې خوځوي مې
ژدوي مې ويروي مې سوزوي مې

ویش

یو زمری او یو ليوه او یوه گیدره
مخامخ شوو په ځنگله کې مخ په خوره

زمری وویل ليوه ته « سرياوره! »
اې زما خوره ملگره زه زوره

داله لوري پيدا شوی چې وسواس نن
باید ورسېږي پای ته زموږ په لاس نن

ته نن لار شه د رمو په حال خبر شه
کوم چاری یا پشیلې ته برابر شه

گیدرگله دې کوم کلی ته ځان سم کړي
کومې چرگې ته دې جوړ د نیو چم کړي

زه که څه هم نن بې وسه او ستومان یم
ستاسې غم خورم په غوايې پسې روان یم

زورور زمری چې وکله دا فرمان
گیدر وغوښته له ده د سر امان

وې یې څنگه دي فرمان وروسته له بنکاره
په کوم ځای کې بیا یو ځای شو له سر کاره

زمری وویل همدلته راپیدا شئ
په همدې ځای کې زما حضورته راشئ

په همدې ځای په خوښۍ کې شریکان شو
بیا به خوځو برو جنگلونه به روان شو

وروسته درې واړه دریو لارو ته سم شو
دم در حاله د خپل بنکار په فکر او غم شو

ورځه وروسته چې له بنکاره راستانه شول
سره کښاستل د زړونو په خواله شول

زمری وویل ليوه ته «حوالداره!»
دغه غوښې راتقسیم که ښه لاره

ليوه وویل سلطان ته حق معلوم دی
چې زما څه، د گیدر څه د ده کوم دی

ډنگر چرک د گيدر خان، پسه زما دی
دغه غټ مزی غويي واره دتا دی

په دې ویش به د غلام زړگی مسرور شي
که د تاسې لور حضور لره منظور شي

د زمري سپوږمۍ له قهره تکی سرې شوې
سترگې ننوتې مخ کې او وړې شوې
خوله يې پلنه شوه راويې وتې دارې
له غضبه يې ځگونه شولې نارې

سره تاو شو پخپل ځان کې او بیر شو
له غصې نه سور خطر شو لا تر شو

له لیوه نه يې سر غوخ که په یوه منډه
د گيدر لکې له ويرې شوله غونده

له هیسته گرده یو موټی وړی شو
سره ننوته، نیمه شوه کمکی شو

په دې وخت کې زمري وویل چې وایه
په دې ویش کې د تاخه ده خپله رایه

گیدر وویل سلطانه ویش روښان دی
حقیقت ځلانده لمردی او عیان دی

چرگ د تا سبا ناری، پسه غرمڼی دی
دا غویي ستاد حضور ماښامنی دی

زمری وخنډل او وې ویل گیدر جانه
دا انصاف دې پیدا کړی له کوم خوانه

دغه ویش چې ته ما سره منلی
دغه عقل وایه چا درته ښوولی

گیدر ووی تا چې پرې د لیوه سر که
شاهه ما له هغه زده دغه هنر که

خوک چې مشر سره ویش کې چالاکی که
له خپل سر سره جفا که بېباکې که

د حمل، ۱۵

۱۳۴۳

د عشق افسانه

(له يوناني رواياتو څخه)

يوه ورځ خدايان له سولې څخه تنگ شول
د جنون او مينې خدای سره په جنگ شول

د جنون گذار په مينې برابر شو
عشق يې وړوند که او جنون ورباندې بر شو

خوار پخپلو دواړو سترگو نابينا شو
د خدايانو مړکې ته په ژړا شو

چې زه وړوند کړمه په سترگو ليونتوب
مبتلا يې کړم د عمر په آشوب

اوس نه پان وينمه مځه کې نه لاره
نه ژوره نه غوندی او نه هواره

بايد وشي دا پوښتنه له جنونه
چې يې وايستم ولی له ژوندونه

دوی چې واورېده له مينې دا بيان
دغه ځلی يې ورکېښوده ترميان

بايد عشق له ليونتوب سره پخلا شي
د دوى شخړې ته د حل لاره پيدا شي
ليونتوب چې عشق په سترگو نابينا كه
ټول عالم ته يې له لاسه ځان رسوا كه
پس له دې چې ليونتوب كومه خوا غلى
عشق دې هم له خپله ځانه سره ولې
دا به گالي كه خپه وي او كه خوښ وي
بايد تل د عشق د لارې عصاكش وي
له هغې ورځې راهيسې عشق جنون شو
خوك چې چا باندې مين شو جگر خون شو
بې جنونه عشق هېڅ لورى ته تلى نه شي
بې رهبره يو قدم خوځېداى نشي
د فرهاد هدف خو ځكه بې ستون دى
چې له عشق سره لازم قوي جنون دى

د تلى ، ۱

۱۳۴۴ - كابل

انسان او شيطان

اورېدلی مې له چا نه دا قصه ده
لنډه کي ده خو معنی کي ښه اوږده ده
را روان و په سارا کي یو لاروی
یو بېباکه بې پروا د ژوند روی
په صورت باندې تکره په زړه غښتلی
د ځوانۍ په هر پیچو کي اوښتلی
دا سړی په لویه لار کي شهواني شو
شهوت واخیسته په سر او توفاني شو
پام یې وکړه چې د زړه تسل پیدا کړي
خپل سرکښه ضرورت چپرې روا کړي
هله څیرمه یوه اوښه څرېرېدله
د زړه غوټه یې ورو ورو راسپړېدله
پښه یې ونیوه له ټکه یو څه تم شو
څو پنځله فیصله کي مصمم شو

يو د لاستې شان لرگي يې راپيدا کړه
لنگوتې يې له خپل سره راجلا کړه

او بڼه خړوده هماسې په ورشو کې
سړی وټاره لرگي ورته ورنو کې

د شا خوانه يې ورجوړه يوه زينه کړه
بيا يې ودرېده او يخه يې سینه کړه

چې تسکين شو پښيمان شو له خپل کړلو
شرمنده و د زينې له جوړولو

وې يې تو لعنت په کار شه د شيطان
د رزيل د بې شرف د بې وجدان

کنې چيرې زما خيال چيرې دا کار
ولا حول په دې سپی په بدکردار

په گناه او په زنا يې مبتلا کړم
په دې کار يې ملائکو ته رسوا کړم

ده لاوی په بې غرض شيطان تورونه
د باران غونډې کنځلې لعنتونه

چې څرگند شو ناڅاپي ورته ابليس
سپينه بڼه تر بيلويوې کميس

وېيې اې حرامزاده او زناکاره
تاته کله ما بنوولي دغه لاره

ځکه هېڅکله زما دا تکل نه و
چې په ذهن کې مې هسې اټکل نه و

تا چې هر چېرې پخپله غول خوړلی
بيادې زما په سپينه بڼه راتپلی

زه شیطان یم مگر دومره رزیل نه یم
دا د تاغونډې وحشي او ذلیل نه یم